

खरको छाना विस्थापित गरी जस्तापाता वितरण  
कार्यान्वयन कार्यविधि, २०८०



रौतामाई गाउँपालिका  
गाउँ कार्यपालिकाको कार्यालय,  
भुट्टार, उदयपुर ।





स्थानीय राजपत्र  
रौतामाई गाउँपालिका द्वारा प्रकाशित  
खरको छाना विस्थापित गरी जस्तापाता वितरण कार्यान्वयन कार्यविधि, २०८०  
(३९औं कार्यपालिका बैठकबाट स्वीकृत)

भाग: २

खण्ड: ८

संख्या: ४

२०८० फाल्गुण ०५

प्रस्तावना:

नेपालको संविधान प्रदत्त नागरिकको मौलिक हक अन्तर्गत आवासको हकको कार्यान्वयन गर्न यस गाउँपालिका क्षेत्रका गरीबीका रेखामुनी रहेका लक्षित वर्गका परिवारहरूले सुरक्षित आवास निर्माण गर्न खरका छाना भएका घरपरिवारलाई जस्तापाताको छानामुनी ल्याउने गरी सुरक्षित नागरिक आवास निर्माणका लागि बजेट तथा कार्यक्रममा उल्लेख भए वमोजिम खरको छाना विस्थापित गरी जस्तापाता वितरण गर्ने कार्यालाई गर्न वाञ्छनीय भएकोले, रौतामाई गाउँपालिकाको प्रशासकीय कार्यविधि नियमित गर्ने ऐन, २०७५ को दफा ४ ले दिएको अधिकार प्रयोग गरी कार्यपालिकाले देहायको कार्यविधि बनाई लागू गरेको छ ।

परिच्छेद- १

प्रारम्भिक

१. संक्षिप्त नाम र प्रारम्भ: (१) यस कार्यविधिको नाम खरको छाना विस्थापित गरी जस्तापाता वितरण कार्यान्वयन कार्यविधि, २०८०" रहेको छ ।

(२) यो कार्यविधि गाउँपालिकाको स्थानीय राजपत्रमा प्रकाशन भएको मितिदेखि प्रारम्भ हुनेछ ।

२. परिभाषा: विषय वा प्रसङ्गले अर्को अर्थ नलागेमा यस कार्यविधिमा-

(क) "अध्यक्ष" भन्नाले गाउँपालिकाको अध्यक्ष सम्झनु पर्छ ।

(ख) "अनुगमन" भन्नाले नीति, योजना, कार्यक्रम तथा आयोजनाहरूमा लगानी तथा साधनको प्रवाह उचित ढङ्गले भए, नभएको वा अपेक्षित नतिजा हासिल भए, नभएको सम्बन्धमा यस कार्यविधि वमोजिम गरिने निरन्तर वा आवधिक रूपमा गरिने निगरानी, सूचना सङ्कलन, विश्लेषण तथा सुधारात्मक कार्य सम्झनु पर्छ ।

(ग) "कार्यक्रम" भन्नाले गाउँपालिकाबाट सञ्चालन हुने कार्यक्रम सम्झनु पर्छ र सो शब्दले गाउँपालिकाको क्षेत्रभित्र गैर सरकारी संस्था एवम् सामुदायिक संस्थाबाट सञ्चालित कार्यक्रम समेतलाई जनाउँछ ।

वीरेन्द्र कुमार मगर  
अध्यक्ष



- (घ) "कार्यपालिका" भन्नाले गाउँ कार्यपालिका सम्झनु पर्छ ।
- (ङ) "प्रतिवेदन" भन्नाले यस कार्यविधि बमोजिम तयार गरिने अनुगमन तथा सुपरिवेक्षण कार्यको नतिजा समावेण गरिएको दस्तावेज सम्झनु पर्छ ।
- (च) "योजना" भन्नाले गाउँपालिकाबाट सञ्चालन हुने विकास निर्माण कार्य सम्झनु पर्छ र सो शब्दले गाउँपालिका क्षेत्रभित्र गैर सरकारी संस्था एवम् सामुदायिक संस्थाबाट सञ्चालित विकास निर्माण कार्य समेतलाई जनाउँछ ।
- (छ) "सुपरिवेक्षण" भन्नाले अपेक्षित नतिजा हासिल गर्न यस कार्यविधि बमोजिम समिति वा सो कामको निमित्त जिम्मेवार कर्मचारी वा पदाधिकारीबाट गरिने स्थलगत निरीक्षण वा चेकजाँच वा रेखदेख सम्बन्धी कार्य सम्झनु पर्छ ।
- (ज) "संयोजक" भन्नाले समितिको संयोजक सम्झनु पर्छ ।

परिच्छेद- २

लक्षित वर्गको पहिचान तथा छनौटका आधार

३. लक्षित वर्गको पहिचान: लक्षित वर्गको पहिचान देहाय बमोजिम गरिनेछ:-
- (क) लाभग्राही बसोबास गर्दै आएको घरको छाना खर वा यस्तै प्रकृतिका आगो, पानी तथा हुरीवाट सहजै प्रभावित हुन सक्ने अन्य सामग्रीवाट छाएको,
- (ख) गरीबीको रेखामुनी रहेका आफैले सुरक्षित आवास निर्माण गर्न चाहेको तथा निर्माण गरिरहेको घर परिवार,
- (ग) जग्गाधनी प्रमाणपूर्जा वा घरजग्गाको तिरो वा शुल्क बुझाएको प्रमाण वा आफ्नो नाममा जग्गा नभएको तर अस्थायी बसोबास गरिरहेको प्रमाण,
- (घ) विगत देखि सो स्थानमा स्थायी बसोबास गर्दै आएको प्रमाण,
- (ङ) प्रकोपका कारण घरवार विहिन भएको हकमा स्थानीय विपद व्यवस्थापन समितिको निर्णय,
- (च) जेष्ठनागरिक, एकल महिला, क र ख वर्गका अपाङ्गता भएका व्यक्ति, विपन्न दलित परिवार,
- (छ) अन्यत्र स्थानवाट बसाईसराई गरी आएको
४. लाभग्राहीको छनौटको आधार तथा विधी: (१) सम्बन्धित वडाको सुरक्षित नागरिक आवास समन्वय समितिले रौतामाई गाउँपालिकाले लाभग्राही छनौट गर्ने प्रयोजनका लागि लाभग्राहीले हाल प्रयोग

गरिरहेको घरको आधारमा अनुसूची- १ वमोजिम अंक प्रदान गरी प्राथमिता क्रम सहित लाभग्राहीको सूची तयार गरी पालिकास्तरीय सुरक्षित नागरिक आवास समन्वय समितिमा पेश गर्नु पर्नेछ ।

(२) उपदफा (१) वमोजिम वढी अंक प्राप्त गर्नेलाई पालिकास्तरीय सुरक्षित नागरिक आवास समन्वय समितिले क्रमै सँग लाभग्राहीको रूपमा छनौट गर्नेछ । उक्त संख्या निर्धारण भएकोमा वडा गत रूपमा प्राथमिकताक्रम निर्धारण गरिनेछ ।

(३) पालिकास्तरीय सुरक्षित नागरिक आवास समन्वय समितिले पहिचान गरेका लाभग्राहीहरूको सूची प्राथमिकताको आधारमा कार्यपालिकाले निर्णय गरे पश्चात कार्यक्रम कार्यान्वयन हुनेछ ।

(४) उपदफा (३) वमोजिम लाभग्राही छनौट गर्दा सगोलमा रहेका परिवारले एउटा आवासको लागि मात्र सुविधा पाउनेछ । सगोलवाट छुट्टिएको अवस्थामा निवेदन दिएको मितिले १ वर्ष अगाडी छुट्टिएको प्रमाण पेश गर्नु पर्नेछ ।

(५) माथि जुनसुकै कुरा लेखिएको भएतापनि गाउँ कार्यपालिकाले निर्णय गरी कार्यक्रमको १० प्रतिशत खर्च भन्दा नवढने गरी अनुसूची - १ भन्दा बाहिरका लाभग्राहीलाई समेत सुविधा उपलब्ध गराउन सकिनेछ ।

परिच्छेद- ३

कार्यक्रम कार्यान्वयन सम्बन्धी व्यवस्था

५. वित्तिय प्रबन्ध: (१) गाउँपालिकाले विनियोजन गरेको खर्को छानामुक्त अभियान अन्तर्गत जस्तापाता खरिद शिर्षकवाट कार्यक्रम कार्यान्वयन गरिनेछ ।

(२) पालिकास्तरीय सुरक्षित नागरिक आवास समन्वय समितिले सूचना जारी गरेको दश दिन भित्र सम्बन्धित वडा कार्यालय मार्फत लाभग्राहीहरूलाई निवेदन माँग गर्नेछ ।

(३) कार्यालयले छनौट भएका लाभग्राहीसँग अनुसूची - २ वमोजिमको ढाँचामा अनुदान सम्झौता गरिनेछ ।

(४) कार्यालयले खरिद गरिएको जस्तापाता प्राविधिक नापजाँच वमोजिम उपलब्ध गराउनेछ ।

६. रकम असुलउपर गराइने: कुनै व्यक्तिले झुठा विवरण पेश गरी सुविधा लिएको पाइएमा वा जुन प्रयोजनका लागि जस्तापाता उपलब्ध गराइएका हो, सो ही प्रयोजनमा प्रयोग नगरी अन्य प्रयोजनमा प्रयोग गरिएको पाइएमा वा तोकिएको समयमा प्रयोग नगरेमा त्यस्तो व्यक्तिलाई पालिकाको कालो सूचीमा राखी जस्तापाता वरावरको रकम असुलउपर गरिनेछ ।

३

वीरेन्द्र कुमार मगर  
अध्यक्ष





७. निर्माण सम्पन्न भएको मानिने: सम्बन्धित वडाको प्राविधिकबाट अनुसूची - ३ वमोजिम प्रतिवेदन पेश भई अनुगमन समितिले प्रमाणित गरेपछि निर्माण सम्पन्न भएको मानिनेछ ।



परिच्छेद- ४

कार्यक्रम कार्यान्वयन गर्ने निकायहरू

८. गाउँ कार्यपालिकाको कार्यालयको काम कर्तव्य र अधिकार: यो कार्यविधिको कार्यान्वयन गर्ने सन्धर्भमा कार्यालयको काम, कर्तव्य र अधिकार देहाय वमोजिम हुनेछ:-

- (क) पालिकास्तरीय सुरक्षित नागरिक आवास समन्वय समितिको बैठकका लागि आवश्यक व्यवस्था गर्ने ।
- (ख) कार्यक्रम कार्यान्वयन गर्ने सिलसिलामा आइपरेका समस्याहरू समाधान गर्न र यस कार्यविधिमा परिमार्जन तथा संसोधन गर्नुपरेमा आवश्यक तयारी गरी स्विकृतिको लागि पेश गर्ने ।
- (ग) कार्यक्रम कार्यान्वयनका लागि आवश्यक नीति तर्जुमा गर्ने तथा बजेट व्यवस्थाको लागि आवश्यक समन्वय गर्ने ।
- (घ) कार्यक्रम अनुगमन मूल्याङ्कन गरी आवश्यक निर्देशन दिने ।

९. वडा कार्यालयको काम, कर्तव्य र अधिकार:- वडा कार्यालयको काम, कर्तव्य र अधिकार देहाय वमोजिम हुनेछ:-

- (क) वडास्तरीय सुरक्षित नागरिक आवास समन्वय समितिमा प्रतिनिधित्व गरी सम्बन्धित लाभग्राहीको पहिचान गर्न आवश्यक कार्यवाही गर्ने ।
- (ख) पालिकास्तरीय सुरक्षित नागरिक आवास समन्वय समितिको निर्णय वमोजिम लाभग्राहीको निवेदन संकलन गर्न १० दिने सूचना जारी गरी निवेदन संकलन गर्ने ।
- (ग) प्राप्त निवेदन अनुसार लाभग्राहीको सर्वेक्षण गर्न प्राविधिक खटाउने ।
- (घ) विवरण सहितको लाभग्राही सर्वेक्षण फारम अंक प्रदान गर्न गाउँ कार्यपालिकाको कार्यालयमा पठाउने ।
- (ङ) कार्य सम्पन्न भएको अभिलेख राख्ने ।
- (च) कार्यक्रमको अनुगमन र मूल्याङ्कन गर्ने ।

१०. प्राविधिक शाखाको काम, कर्तव्य र अधिकार:- प्राविधिक शाखाको काम, कर्तव्य र अधिकार देहाय वमोजिम हुनेछ:-

४  
वीरेन्द्र कुमार मगर  
अध्यक्ष

- (क) कार्यक्रम कार्यान्वयन गर्ने सिलशिलामा गाउँ कार्यपालिका र वडा कार्यालयहरूबीच समन्वय गर्ने ।
- (ख) पालिकास्तरीय सुरक्षित नागरिक आवास समन्वय समितिको बैठकबाट भएको निर्णय बमोजिम प्राप्त निर्देशन कार्यान्वयन गर्ने गराउने र कार्यक्रम कार्यान्वय गर्ने निकायहरूलाई आवश्यक निर्देशन दिने ।
- (ग) कार्यक्रमको प्रगति विवरण प्राप्त गरी तयार गर्ने र समीक्षा एवं सम्बन्धित निकायहरूबीच समन्वय गर्ने ।
- (घ) कार्यक्रम कार्यान्वयनका लागि प्राविधिक सहयोग उपलब्ध गराउने ।
- (ङ) कार्यक्रमको अनुगमन र मूल्याङ्कन गर्ने ।



परिच्छेद - ५

समिति सम्बन्धी

११. पालिकास्तरीय सुरक्षित नागरिक आवास समन्वय समिति: खरको छाना विस्थापित गरी जस्तापाता वितरण गर्ने कार्यक्रम कार्यान्वयन गर्नका लागि पालिकास्तरमा देहाय बमोजिमको पालिकास्तरीय सुरक्षित नागरिक आवास समन्वय समिति रहनेछ ।

(क) गाउँ पालिका अध्यक्ष	संयोजक
(ख) गाउँपालिका उपाध्यक्ष	सदस्य
(ग) प्रमुख प्रशासकीय अधिकृत	सदस्य
(घ) सामाजिक विकास समितिको संयोजक वा निजले तोकेको प्रतिनिधि	सदस्य
(ङ) सुशासन समितिको संयोजक वा निजले तोकेको प्रतिनिधि	सदस्य
(च) योजना शाखा प्रमुख	सदस्य
(छ) लेखा शाखा प्रमुख	सदस्य
(ज) जिन्सी शाखा प्रमुख	सदस्य
(झ) विपद तथा वातावरण समिति सदस्य सचिव	सदस्य सचिव

५

*बीरेन्द्र कुमार मगर*  
अध्यक्ष



१२. बैठक सम्बन्धी कार्यविधि: (१) पालिकास्तरीय सुरक्षित नागरिक आवास समन्वय समितिको बैठक संयोजकले तोकेको मिति र समयमा आवश्यकता बमोजिम बस्नेछ ।

(२) पालिकास्तरीय सुरक्षित नागरिक आवास समन्वय समितिको बैठक सम्बन्धी कार्यविधि समिति आफैले निर्धारण गरे बमोजिम हुनेछ ।

१३. पालिकास्तरीय सुरक्षित नागरिक आवास समन्वय समितिको काम, कर्तव्य र अधिकार:- पालिकास्तरीय सुरक्षित नागरिक आवास समन्वय समितिको काम, कर्तव्य र अधिकार देहाय बमोजिम हुनेछ:-

(क) उपबलध वार्षिक बजेट र आवश्यकताको आधारमा कार्यक्रम कार्यान्वयनका लागि वडा गतरूपमा लाभग्राहीको संख्या निर्धारण गर्ने उक्त लाभग्राहीले प्राप्त गर्ने प्राप्ताङ्क सम्बन्धित वडाको लागि छुट्टाछुट्टै निर्धारण हुनेछ ।

(ख) लाभग्राहीलाई उपलब्ध गराइने जस्तापाता र अनुदान रकमको निर्धारण तथा पुनरावलोकन गर्ने

(ग) कार्यक्रम कार्यान्वयनका क्रममा आइपरेका बाधा अड्चन फुकाउने, आवश्यकता अनुसार कार्यक्रमको अनुगमन गर्ने गराउने ।

(घ) वडा स्तरीय सुरक्षित नागरिक आवास समन्वय समितिबाट प्राप्त अनुसूची १ बमोजिमको सिफारिस अनुसार अन्तिम प्राथमिकताक्रम निर्धारण गर्ने ।

(ङ) कार्यक्रमको प्रगति समिक्षा गर्ने र कार्यान्वयन सँग सम्बन्धित निकायहरूबीच समन्वय गर्ने ।

१४. वडास्तरीय सुरक्षित नागरिक आवास समन्वय समिति:- (१) कार्यक्रम कार्यान्वयनमा सहयोग पुऱ्याउन कार्यक्रम कार्यान्वयन हुने वडामा देहाय बमोजिम वडास्तरीय सुरक्षित नागरिक आवास समन्वय समिति रहनेछ:-

(क) सम्बन्धित वडाको वडा अध्यक्ष संयोजक

(ख) संयोजकले तोकेको एक दलित महिला सदस्य

सहित २ जना वडा सदस्य

सदस्य

(ग) सम्बन्धित वडा हेर्ने प्राविधिक प्रतिनिधि

सदस्य

(घ) वडा सचिव

सदस्य सचिव

१५. वडास्तरीय सुरक्षित नागरिक आवास समन्वय समितिको काम, कर्तव्य र अधिकार:- वडास्तरीय सुरक्षित नागरिक आवास समन्वय समितिको काम, कर्तव्य र अधिकार देहाय बमोजिम हुनेछ:-

(क) पालिकास्तरीय सुरक्षित नागरिक आवास समन्वय समितिबाट प्राप्त निर्देशन कार्यान्वयन गर्ने गराउने ।

वीरेन्द्र कुमार मगर  
अध्यक्ष



- (ख) प्राप्त भएका निवेदन उपर अनुसूची-१ वमोजिम अङ्क प्रदान गरी प्राथमिकता सहित गाउँपालिकामा पठाउने ।
- (ग) कार्यक्रम कार्यान्वयनका क्रममा सम्बन्धित निकायहरूबीच समन्वय कायम गर्ने ।
- (घ) कार्यक्रम कार्यान्वयन सम्बन्धमा अनुगमन गर्ने ।
- (ङ) कार्यक्रम कार्यान्वयनमा देखा परेका समस्या सामाधान गर्ने ।
- (च) लाभग्राहीका गुनासोहरूको व्यवस्थापन गर्ने ।



### परिच्छेद - ६

#### विविध

१६. कन्टिन्जेन्सी खर्चको व्यवस्था:- (१) कार्यक्रमको प्राविधिक व्यवस्थापन गर्न ४ प्रतिशतसम्म कन्टिन्जेन्सी वापत रकम छुट्याउन सकिनेछ र सो रकम गाउँ कार्यपालिकाको कार्यालयले खर्च गर्न सकिनेछ ।
- (२) उपदफा (१) वमोजिम कन्टिन्जेन्सी खर्चको वाँडफाँड गर्दा कार्यक्रम संचालन, समितिको बैठक संचालन, लागत इष्टिमेट, मूल्याङ्कन र अनुगमन, सुपरिवेक्षण, समिक्षा लगायतका कार्यमा मात्र छुट्याउन सकिनेछ ।
१७. निर्देशन पालना गर्नु पर्ने: पालिकास्तरीय सुरक्षित नागरिक आवास समन्वय समितिले कार्यक्रम कार्यान्वयनको सिलसिलामा दिएको निर्देशन सम्बन्धित सबै निकायहरूले पालना गर्नु पर्नेछ ।
१८. गुनासो वा उजुरी गर्न सकिने: (१) लाभग्राही छनौट सिफारिस उपर चित नबुझेमा कुनै पनि स्थायी वासिन्दाले गाउँपालिकामा दफा (१९) वमोजिमको गुनासो व्यवस्थापन समिति समक्ष उजुरी दिन सकिनेछ ।
- (२) उपदफा (१) वमोजिम उजुरी गुनासो परेमा वा उजुरी आएमा गुनासो व्यवस्थापन समितिले सो को यथार्थ छानविन गरी समितिको राय सहितको प्रतिवेदन पालिकास्तरीय सुरक्षित नागरिक आवास समन्वय समिति समक्ष पेश गर्नु पर्नेछ ।

  
**वीरेन्द्र कुमार मगर**  
 अध्यक्ष



१९. गुनासो व्यवस्थापन समिति: उपदफा (१८) बमोजिम गुनासो वा उजुरी छानबिन गर्न देहाय बमोजिमको गुनासो व्यवस्थापन समिति रहनेछ:-

- |   |            |
|---|------------|
| (क) गाउँपालिका उपाध्यक्ष                                    | संयोजक     |
| (ख) संयोजकले तोकेको एक जना महिला सहित दुई जना गाउँसभा सदस्य | सदस्य      |
| (ग) सूचना अधिकारी   | सदस्य सचिव |

१९. कारवाही हुने: अनुदान कार्यक्रमबाट लाभान्वित हुने उद्देश्यले कुनै व्यक्तिले झुठा विवरण पेश गरेमा वा त्यस्ता व्यहोरा सिफारिस गरेको ठहर हुन आएमा त्यस्ता व्यक्तिलाई प्रचलित कानून बमोजिम कारवाही हुनेछ ।

२०. सुविधा नपाउने: नेपाल सरकारबाट भूकम्प पुनर्निर्माण, प्रकोप व्यवस्थापन वा जोखिम वस्ती स्थानान्तरण जस्ता कार्यक्रमबाट लाभान्वित लाभग्राहीलाई र यस गाउँपालिकाबाट वसाइसराइ गएका नागरिकहरूले यस कार्यविधि बमोजिम अनुदान उपलब्ध गराइने छैन ।

२१. राजस्व सम्बन्धमा:- सुरक्षित नागरिक आवास सम्बन्धी सिफारिसमा राजस्व लाग्ने छैन ।

वीरेन्द्र कुमार मगर  
अध्यक्ष

अनुसूची - १

(दफा ४ को उपदफा १ संग् सम्बन्धित)



रौतामाई गाउँपालिका जस्तापाता वितरण कार्यविधि

यस कार्यविधिले रौतामाई गाउँपालिकामा भएका विपन्न नागरिकहरूलाई फुसको छाना विस्थापन गर्न निर्माण गरिएको छ।

जस्तापाता वितरण छनौट सम्बन्धी विधि:

जम्मा ५० अङ्कलाई आधार मानी यस पालिकामा स्थायी वसोवास भएको वडागत प्राथमिकता क्रमको आधारमा वितरण गरिने छ।

क्र.सं	विवरण	अङ्कभार	आधार	कैफियत
१	आफ्नै वा परिवारको स्वामित्वमा तपसिल बमोजिमको जग्गा भएमा: १. १० रोपनी भन्दा कम भएमा- १३ अङ्क २. २० रोपनी सम्म भएमा- १० अङ्क ३. ३० रोपनी सम्म भएका- ८ अङ्क ४. सो भन्दा वढी भएमा कुनै अङ्क प्रदान गरिने छैन ५. आफ्नो नाममा जग्गा नभएको तर अस्थायी वसोवास गरिरहेको प्रमाण भएमा समेत -८ अङ्क	१३	जग्गा धनी प्रमाण पत्र (निवेदकको किटानी निवेदन, वडा अध्यक्षले गरेको प्रमाणित कागज)	
२	छानाको आधारमा: फुस (फुस/खर) वा यस्तै प्रकृतिको छाना भएमा: १० अङ्क	१०	फोटो र स्थलगत अनुगमन	
३	निजको घर घरानामा निज संगै रहने कोहिपनी सरकारी जागिरे, वैदेशिक रोजगार स्वदेशी तथा विदेशी पेन्सनर नभएको खण्डमा ७ अङ्क प्रदान गरिने भएमा कुनै अङ्क प्रदान गरिने छैन।	७	निवेदकको किटानी निवेदन (वडा अध्यक्षले गरेको प्रमाणित कागज)	
४	जेष्ठ नागरिक, एकल महिला, दलित, अपाङ्गता, भएका व्यक्ती(क र ख वर्ग मात्र) वा लैङ्गिक तथा यौनिक अल्पसंख्यक भएमा (एका घरको)	१०	प्रमाणित कागजात (वडाको)	

वीरेन्द्र कुमार मगर  
अध्यक्ष



५	प्राकृतिक प्रकोप (आगलागी) जस्ता सम्भाव्य सुक्खा क्षेत्रहरूमा घर भएमा	१०	प्रमाणित कागजात वडा कार्यालय	
---	---	----	---------------------------------	--

नोट: अङ्क बराबर भएमा गोलाप्रथा द्वारा लाभग्राही छनौट गरी वडा स्तरीय सुरक्षित नागरिक आवास समन्वय समितिले गाउँपालिकालाई विवरण पठाउने ।

वीरेन्द्र कुमार भण्डारी  
नगर कार्यलय





अनुसूची - २

(दफा ५ को उपदफा ३ सँग सम्बन्धित)

(सुरक्षित नागरिक आवास निर्माणको लागि लाभग्राहीसँग गरिने अनुदान सम्झौता-पत्र (घर बनाउने वा छााना छाउने)

सर्वेक्षण घरघनी क्रम संख्या	
सम्झौता क्रमाङ्क संख्या	

पराल तथा खरको छााना भएको घर परिवारलाई जस्तापाताको छाानामुनि ल्याउने गरी सुरक्षित नागरिक आवास निर्माणका लागि .....जिल्ला.....गाउँपालिका .....वडा नं.....गाउँ/टोलको.....लाभग्राही श्री.....(यसपछि प्रथम पक्ष भनिने) र .....गाउँपालिका/गाउँ कार्यपालिकाको कार्यालय (यस पछि दोस्रो पक्ष भनिने) बीच देहाय बमोजिम शर्तहरूको अधिनमा रही निर्माण गर्न गराउन मिति २०.....साल .....महिना.....गतेका दिन यो अनुदान सम्झौता-पत्रमा सहि छाप दस्तखत गरेका छन् ।

.....वस्ने श्री.....नाती/नातीनि/बुहारी श्री.....छोरा/छोरी/श्रीमति वर्ष.....

प्रथम पक्ष (लाभग्राही) ले मञ्जुर गरेका शर्तहरू:-

१. मेरो घर पराल तथा खरको छााना रहेको ठीक साँचो हो । मैले मेरो घर पराल तथा खरको छााना रहेकोले उल्लिखित शर्त अनुरूप नयाँ घर निर्माण गर्नु परेमा समयमै छााना छाउनेछु ।
२. निर्माण सामग्रीको खरिद गर्ने तथा डकर्मी, सिकर्मी, प्लम्बर, इलेक्ट्रिसियन र अन्य निर्माण कार्य गर्ने निर्माणकर्म तथा श्रमिक जुटाउने एवं काममा लगाउने जिम्मेवारी मेरो हुनेछ ।
३. मैले खरको छााना विस्थापित गर्ने गरी प्राप्त जस्तापाता सोही प्रयोजनमा प्रयोग गर्नेछु ।
४. माथि उल्लेखित व्यहोरा ठीक साँचो हो । झुट्टा ठहरेमा प्रचलित कानून बमोजिम सहुंला बुझाउँला ।

दोस्रो पक्ष ( रौतामाई गाउँपालिका, गाउँ कार्यपालिकाको कार्यालय) ले मञ्जुर गरेका शर्तहरू

प्रथम पक्षबाट उल्लेखित शर्तहरू पुरा भएको अवस्थामा निम्न अनुसारको वढीमा ४ वण्डल जस्तापाता अनुदान दोस्रो पक्षले उपलब्ध गराउनेछ ।

११   
बीरेन्द्र कुमार मगर  
अध्यक्ष



प्रथम पक्ष (लाभग्राही)

(क) लाभग्राहीको व्यक्तिगत विवरण

लाभग्राहीको नाम, थर (अंग्रेजीमा) -.....

लाभग्राहीको नाम, थर (नेपालीमा) -.....

नागरिकतामा उल्लेखित ठेगाना

जिल्ला:-.....

म.न.पा./उ.म.न.पा./न.पा./गा.पा.....वडा नं.....

ना.प्र.नं.....जारी जिल्ला.....जारी मिति.....

जन्म मिति:-.....

सम्पर्क नं.....



स्थायी ठेगाना र नागरिकता उल्लेखित ठेगाना फरक भएमा

(वसाइसराईको विवरण उल्लेख गर्ने)

वसाइसराइ प्रमाणपत्र नं.....

वसाइसराइ मिति:-.....

लाभग्राहीको फोटो

फोटो


सम्झौता-पत्रमा हस्ताक्षर गर्ने अधिकार/मजुर प्राप्त व्यक्तिको विवरण

(लाभग्राही उपस्थित हुन नसकेको अवस्थामा निजको प्रतिनिधि)

संरक्षक/अधिकार/मजुर प्राप्त व्यक्तिको नाम, थर:-.....

स्थायी ठेगाना:-

१२

  
वीरेन्द्र कुमार मगर  
अध्यक्ष

जिल्ला..... म.न.पा./उ.म.न.पा./न.पा./गा.पा.....

बडा .....गौड/टोल.....

ना.प्र.नं.....जारी जिल्ला.....

जारी मिति.....जन्म मिति.....



बाजेको नाम, थर:-.....

बुबाको नाम, थर:-.....

लाभग्राहीसँगको नाता:-.....

सम्पर्क फोन नं.....

लाभग्राही/संरक्षक/अधिकार प्राप्त व्यक्तिको औंठा छाप

दायाँ

बायाँ

लाभग्राही/संरक्षक/अधिकार प्राप्त व्यक्तिको हस्ताक्षर.....

मिति.....

(ख) घर निर्माण हुने वा घर नभएको जग्गाको विवरण

कित्ता नं.....क्षेत्रफल.....वर्ग मिटर

ठेगाना: जिल्ला.....गा.वि.स./न.पा.....

(घ) इच्छाएको व्यक्तिको नाम, थर:.....

लाभग्राहीसँगको नाता:.....

(ङ) साक्षको नाम, थर:.....

हस्ताक्षर.....

दोस्रो पक्ष (रौतामाई गाउँ कार्यपालिकाको कार्यालय)

कार्यालयको छाप

कार्यालयको नाम, ठेगाना:.....

अधिकार प्राप्त कर्मचारीको नाम:.....

पद:.....

बीरेन्द्र कुमार मगर  
अध्यक्ष



हस्ताक्षर.....


मिति.....

नोट:

आवश्यक कागजातहरू

१. लाभग्राहीको नागरिकताको प्रमाणपत्रको प्रतिलिपि
२. जग्गाधनीको दर्ता प्रमाण लालपुर्जा प्रतिलिपि
३. लाभग्राहको पासपोर्ट साइजको फोटो (हालसालै खिचेको)
४. मालपोत कर तिरेको रसिद
५. हालसालै खिचेको घरको छानो देखिने फोटो
६. कार्यविधिमा तोकिएको लक्षित वर्ग भएमा सोको प्रमाण(अपाङ्गता कार्ड, एकल महिलाको हकमा सामाजिक सुरक्षा कार्ड आदि)



  
वीरेन्द्र कुमार मगर  
अध्यक्ष

अनुसूची - ३  
(दफा ७ सँग सम्बन्धित)  
प्राविधिक प्रतिवेदन



श्री प्रमुख प्रशासकीय अधिकृत ज्यू,  
रौतामाई गाउँपालिकाको कार्यालय ।

विषय: प्राविधिक प्रतिवेदन पेश गरेको बारे ।

उपरोक्त सम्बन्धमा देहायको विवरणहरु सहित प्राविधिक प्रतिवेदन पेश गरेको छु ।

लाभग्राहीको नाम:

लाभग्राहीको क्रम संख्या:

लाभग्राहीको सम्झौताको क्रम संख्या:

(जुन अवस्था हो सो मा रेजा  लगाउने)

हालको अवस्था:  छाना छाउने तयारीमा रहेको

कार्य सम्पन्न (कार्य सम्पन्नको हकमा)

सिफारिस: संलग्न फोटो बमोजिम कार्य भएकोले

निर्माण सम्पन्न भएको व्यहोरा सिफारिस गर्दछु ।

(नोट:- प्रगतिको अवस्था देखिने गरी हालको फोटो प्रतिवेदनसँग संलग्न गर्ने)


प्रतिवेदकको:-

दस्तखत:-

नाम, थर:-

पद:-

मिति:-

  
वीरेन्द्र कुमार श्रेष्ठ  
अध्यक्ष